



Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 02 సంచిక - 305 ఎడిటర్: నయాంపాషా పేజీలు - 08 రూ - 03/- బుధవారం 29 అక్టోబర్ 2025






“మిషన్ భగీరథలో నీళ్లు వచ్చాయి.. కానీ యువత కళ్లల్లో మాత్రం కమ్మేసింది నిరాశ!”

వాజేడు, అక్టోబర్ 28 (పిసీడబ్ల్యూ న్యూస్): “నాలుగేళ్లలో రెండు లక్షల ఉద్యోగాలు!” “జాబ్ క్యాలెండర్ వస్తుంది!” “ప్రతి ఇంటికి ఒక ఉద్యోగం!” ఇలా ప్రతి ఎన్నికల ముందు ఇచ్చే హామీలు, ఎన్నికలు ముగిసిన వెంటనే పాత పైకెత్తో దూలి తినేస్తున్నాయి. కానీ వాటి మధ్యలో ఆకలితో, ఆశలతో, ఆగ్రహంతో కాలం గడిచేది ఎవరు? గ్రామ యువత, తెలంగాణ రాష్ట్రంలో గ్రామీణ నిరుద్యోగం 2025 నాటికి 22% దాటిందని పలు సంస్థలు చెబుతున్నాయి. ఒకవైపు రాష్ట్ర ప్రభుత్వం ఉద్యోగ క్యాలెండర్ అంటూ ప్రకటనలు ఇస్తుంటే, మరోవైపు జిల్లా ఉద్యోగ మార్కెట్ కార్యాలయాలు నెలకు 2-3 అవకాశాలు మాత్రమే చూపుతున్నాయి. ఆ పరిస్థితిలో డిగ్రీ, పీజీ, ఇంజనీరింగ్, ఎంబీబీ చదివిన యువత కూడా రోజూ కూలి, దినసరి, ఫుడ్ డెలివరీ పనులు చేస్తున్నారు. చదువుకున్న ప్రతి యువకుడు తల్లిదండ్రుల ఆశగా ఉన్నారు. కానీ ఆ యువకుడు ప్రభుత్వ దరఖాస్తులకోసం 500 రూపాయల ఫీజు, నర్టిఫికేట్ వేరిఫికేషన్, ఎగ్జామ్ ఫీజు, టెన్షన్ %-%- ఇవన్నీ ఎదుర్కొని చివరికి “ఫలితాలు వాయిదా” అనే పార్టీ చూసే రోజులు వచ్చాయి. గ్రామాల్లో చర్చే ఇదే “పట్టణం వెళ్తే ఏదో దొరుకుతుంది, ఇక్కడ ఏం లేదు!” ఇలా ఒక్కొక్క యువకుడు వదిలి వెళ్తుండేలో గ్రామాల్లో పని చేతులు తగ్గిపోయాయి, పంట పొలాలు ఖాళీ అయ్యాయి, పాఠశాలలు

మూతపడ్డాయి. హామీ మాటలు - ఖాళీ కాగితాలే! **ఎన్నికల ముందు ఇచ్చిన హామీలు:** 2 లక్షల ప్రభుత్వ ఉద్యోగాలు ప్రతి సంవత్సరం జాబ్ క్యాలెండర్ స్థానిక పరిశ్రమలకు సబ్సిడీలు యువతకు ట్రైనింగ్ సెంటర్లు ఏది అమలు అయ్యింది? ఏదీ పూర్తిగా కాదు! ఒక్కో యువకుడు రోజూకు 10 సార్లు వెబ్సైట్లో రిజిస్ట్రే చేక్ చేస్తూ, చివరికి “తాత్కాలిక వాయిదా” అని చదువుతుంటాడు. **గ్రామ యువత బాధలు :** “మా తండ్రి కష్టపడి నాకు చదివించాడు.. ఇప్పుడు నేను పని కోసం కష్టపడుతున్నా!” అలా ప్రతి ఇంటిలో ఒక నిరుద్యోగి బాధ - ఒక తల్లిదండ్రీ నిశ్చయం. చాలామంది విదేశాలకు వెళ్ళిపోవాలని చూస్తున్నారు. కొంతమంది మోటార్ బైక్లో జోమాలో, స్విగ్గి డెలివరీ చేస్తూ గడుపుతున్నారు. ఉద్యోగం అనే ఆశ కలిగిన యువత ఇప్పుడు జీవనోపాధి కోసం యుద్ధం చేస్తున్నారు. గ్రామ అభివృద్ధి - నిరుద్యోగం బంధనం: ఉద్యోగాలు లేవు కాబట్టి గ్రామాలు ఎదగడం లేదు. గ్రామాల్లో ఉన్న నైపుణ్యం ఉన్న యువత ప మట్టి పనులు, హస్తకళలు, పశుపోషణ వంటి రంగాలవైపు తిరిగితే చాలు, అక్కడే అవకాశాలు సృష్టించుకోవచ్చు. కానీ ప్రభుత్వం దానికి మద్దతు ఇవ్వడం లేదు. “యువతను కౌశల్యంతో పెంచాలి, కానీ వాగ్దానాలతో కాదు” అనే పాఠం నేర్చుకోవాల్సిన సమయం ఇది. **యువత మాట:** “మాకు హామీలు కాదు, అవకాశాలు కావాలి!” “నోట్లలో చెప్పే

మాటలతో కాదు, ఫలితాల్లో చూపించండి!” **పరిష్కారం:** గ్రామీణ పరిశ్రమలకు ప్రభుత్వ ప్రోత్సాహం జాబ్ క్యాలెండర్ను కచ్చితంగా అమలు చేయాలి. స్కెలింగ్ సెంటర్లను ప్రతి మండల స్థాయికి తీసుకురావాలి. ప్రైవేట్ రంగ నియామకాల్లో స్థానికులకు ప్రాధాన్యత యువతకు స్టైర్స్ లోన్లు సులభతరం చేయాలి. నిరుద్యోగం అనేది కేవలం వ్యక్తిగత బాధ కాదు గ్రామ అభివృద్ధి అడ్డంకి కూడా. ప్రభుత్వాలు మాటల కంటే చర్యలు చూపాలి. లేకపోతే ప్రతి యువకుడు ఒక రోజూ అడుగుతాడు “మాకు హామీలు ఎందుకు? ఉద్యోగం ఎందుకు కాదు?”



- వార్త రచయిత జనగాం ప్రసాద్ రావు (పూసూరు) ఫోన్: 76720 82695

నవంబర్ 1న దళితుల ఆత్మగౌరవ నిరసన ర్యాలీ విజయవంతం చేయాలి

● సంగంరెడ్డి పృథ్విరాజ్ యాదవ్ తెలంగాణ క్రాంతి దళే లభ్యక్షులు



సర్పంచి అక్టోబర్ 28, (పిసీడబ్ల్యూ న్యూస్): కాకతీయ యూనివర్సిటీ మాదిగ స్టూడెంట్ ఫెడరేషన్ అధ్యక్షులు కుమ్మరి శ్రీనాథ్ మాదిగ ఆధ్వర్యంలో దళితుల ఆత్మగౌరవ నిరసన ర్యాలీ పోస్టర్ ఆవిష్కరణచదం జరిగింది ఈ సందర్భంగా వారు మాట్లాడుతూ భారత అత్యున్నత న్యాయస్థానం ప్రధాన న్యాయమూర్తి జస్టిస్ బి ఆర్ గవాయ్ పై దాడికి పాల్పడిన మతోన్మాద న్యాయవాదిని అరెస్టు చేయకపోవడం సిగ్గుచేటు, స్వతంత్ర భారతదేశంలో సీజేబి పైన జరిగిన దాడిని దేశంలోని దళితుల మీద దాడిగానే భావిస్తున్నామని దళితులు అత్యున్నత స్థానంలో ఉంటే ఓర్వలేని శక్తులు దేశంలో ఎక్కువవుతున్నాయి వాటిని ఖండించడానికి ఇక పైన ఇలాంటి ఘటనలు జరగకుండా ప్రభుత్వాలు చర్యలు తీసుకోవాలని, న్యాయమూర్తి పై దాడి చేయడాన్ని నిరసిస్తూ నవంబర్ 1న ఎమ్మార్పిఎస్ అధినేత మండకపక్ష మాదిగ ఆధ్వర్యంలో జరగబోయే దళితుల ఆత్మగౌరవ నిరసన ర్యాలీ విజయవంతమైన విద్యార్థులు కదిలి రావాలని పిలుపునిచ్చారు ఈ కార్యక్రమంలో ఎంఎస్ఎఫ్ జాతీయ ఉపాధ్యక్షులు (జిల్లా ఇంచార్జ్) తోకల చిరంజీవి మాదిగ ఎం ఎస్ ఎఫ్ సీనియర్ నాయకులు మంద భాస్కర్ మాదిగ పద్దేపల్లి వర్మ మాదిగ ఎం ఎస్ ఎఫ్ వరంగల్ జిల్లా అధ్యక్షులు చింతం సిద్ధి మాదిగ రీసెర్చ్ స్కాలర్స్ సుమన్ మాదిగ మాదాసి రమేష్ మాదిగ కేయూ అధికార ప్రతినిధి రాజా ప్రతాప్ మాదిగ, తిలక్ మాదిగ, వేణుమాదిగ మరియు తదితరులు పాల్గొన్నారు.

త్రాగునీటి కొరకు రోడ్డుపై రాస్తారోకో...



వాజేడు, అక్టోబర్ 28, (పిసీడబ్ల్యూ న్యూస్): త్రాగునీటి కోసం రోడ్డుపై కాలిబిందాలతో నాగారం గ్రామపంచాయతీలో మహిళలు రాస్తారోకో నిర్వహించారు. నాగారం గ్రామ పంచాయతీలో 20 రోజులుగా మంచి నీళ్లు రాకపోవడంతో ఆగ్రహించిన జనం కాలి బిందెలతో రోడ్లెక్కిారు. బీఆర్ఎస్ నిర్వహించారు. రాస్తారోకో విషయం తెలుసుకున్న మండల పంచాయతీ అధికారి శ్రీకాంత్ నాయుడు రావడంతో మహిళలు మాట్లాడుతూ గత 20 రోజులుగా త్రాగునీళ్లు రాకపోవడంతో అనేక ఇబ్బందులకు గురి అవుతున్నామని, తాగడానికి కూడా నీళ్లు లేని పరిస్థితి ఎదురైందని, అధికారులకు చెప్పినప్పటికీ ఎటువంటి ప్రయోజనం లేక పోవడంతో రాస్తారోకో నిర్వహించడం జరిగిందని సబంధిత అధికారులు నిర్లక్ష్యంగా వ్యవహరిస్తున్నారని, మండిపడ్డారు. ఎంపీఓ మహిళలను సమదాయించే ప్రయత్నం చేయగా ఇన్ని రోజులుగా నీళ్లు రాకుండా అనేక ఇబ్బందులు పడుతూ ఉంటే అధికారులు నిమ్మకు నీరు ఎత్తనట్లుగా ఉండటం మంచి పద్ధతి కాదని బీఆర్ఎస్ మండల పార్టీ అధ్యక్షులు రామకృష్ణారెడ్డి ప్రశ్నించారు. మరమ్మత్తులు వెంటనే చేయించి 24 గంటలు దాటకుండా నీళ్లు ఇచ్చే లాగా చర్యలు తీసుకోవాలని లేని పక్షంలో ఈ ఉద్యమాన్ని మరింత ఉధృతం చేసి జిల్లా కలెక్టర్ దృష్టికి తీసుకెళ్తామని హెచ్చరించడం జరిగింది. ఎంపీఓ శ్రీకాంత్ నాయుడు స్పందిస్తూ తక్షణమే చర్యలు తీసుకుంటామని ప్రజలకు ఇబ్బంది కలగకుండా నీళ్లు వచ్చే ప్రయత్నం చేస్తామని చెప్పడంతో రాస్తారోకో విరమించారు. ఈ కార్యక్రమంలో బీఆర్ఎస్ మండల యూత్ ప్రెసిడెంట్ ముడిగతిరెవతి యాదవ్, సిరుమర్తి శ్రీనివాస్, మాజీ ఉపసర్పంచ్ కల్లూరు సతీష్, వెంకట్ రెడ్డి, మీనయ్య, సాయి, ఎల్లీ పాపారావు, మహిళలు జంపాల దేవి, తంగిళ్ళపల్లి, రమాదేవి శారద, అనసూర్య, వెంకట నర్సు ఇంకా అనేకమంది మహిళలు పాల్గొన్నారు.

ములుగు జిల్లా లింగాపూర్ గ్రామంలో “ఊరు పేరు లేని బడి”

- టీచర్లు, విద్యార్థుల ఇబ్బందులు తీవ్రం



ములుగు జిల్లా, అక్టోబర్ 28, (పిసీడబ్ల్యూ న్యూస్): ఏటూరు నాగారం మండలం, లింగాపూర్ గ్రామం: స్థానిక ట్రైబల్ జడ్పీ హెచ్ఎస్ పాఠశాలలో మరుగుదొడ్ల (బాత్రూమ్) సౌకర్యాల లేమి కారణంగా టీచర్లు మరియు విద్యార్థులు తీవ్ర ఇబ్బందులు పడుతున్నారు. పాఠశాలలో నిర్మాణ పనులు చేపట్టిన కాంట్రాక్టర్ల మధ్యలోనే పనులను ఆపి, కొంత భాగం మాత్రమే పూర్తి చేసి వదిలేశారని గ్రామస్థులు తెలిపారు. దీని కారణంగా పాఠశాల పరిశుభ్రత దెబ్బతింది. ముఖ్యంగా మహిళా టీచర్లు మరియు బాలిక విద్యార్థులు తీవ్రమైన అసౌకర్యాలను ఎదుర్కొంటున్నారు. గ్రామ ప్రజలు ఆవేదన వ్యక్తం చేస్తూ “మన ఊరి పిల్లల భవిష్యత్తు ఉన్న బడికి కనీస సౌకర్యాలు కూడా లేవు. అధికారులు వెంటనే చర్యలు తీసుకొని బాత్రూమ్ పనులు పూర్తి చేయాలి” అని విజ్ఞప్తి చేశారు.



25వ సారి రక్తదానంతో మానవత్వం చాటిన మునుకుంట నాగరాజు!



పరకాల, అక్టోబర్ 28 (పిసీడబ్ల్యూ న్యూస్): పోలీస్ అమరవీరుల సంస్మరణ వారోత్సవాలలో భాగంగా మంగళవారం రోజున పరకాల లోని డివిజన్ గార్డెన్స్ మోగ రక్తదాన శిబిరం ఏర్పాటు చేయడం జరిగింది. ఈ కార్యక్రమానికి తెలంగాణ రజక సంఘాల సమితి హనుమకొండ జిల్లా యువజన విభాగం అధ్యక్షులు మునుకుంట నాగరాజు హాజరై, తన 25వ సారి రక్తదానం చేసి మానవత్వానికి నిదర్శనంగా నిలిచారు. ఈ సందర్భంగా నాగరాజు మాట్లాడుతూ “మన రక్తదానం ఒక నిండు ప్రాణాన్ని నిలబెడుతుంది. ఆపదలో ఉన్న కుటుంబానికి మన వంతు సహాయం చేసిన వారం అవుతాం” అని అన్నారు. యువత ఇలాంటి సేవా కార్యక్రమాల్లో ముందుకు రావాలని పిలుపునిచ్చారు. ప్రజల కోసం పోలీసులు చేసే సేవ మరువలేనిదని, శాంతి భద్రతల కోసం ప్రాణాలు అర్పించిన అమరవీరులను స్మరించుకోవడం అవసరమని తెలిపారు.

ప్రతి కుటుంబ ఆర్థికాభివృద్ధి లక్ష్యం

● పరకాల మహిళా డైరీ ఏర్పాటు సంకల్పం : ఎమ్మెల్యే రేవూరి ప్రకాశ్ రెడ్డి



పరకాల, అక్టోబర్ 28 (పిసీడబ్ల్యూ న్యూస్): హనుమకొండ భవాని నగర్లోని ఎమ్మెల్యే క్యాంపు కార్యాలయంలో పరకాల మహిళా పాల ఉత్పత్తిదారుల సొసైటీ (డైరీ) సభ్యుల సమావేశాన్ని ఆయన నిర్వహించారు. ఈ సందర్భంగా ఎమ్మెల్యే మాట్లాడుతూ గ్రామీణ మరియు పట్టణ ప్రాంతాల్లో మహిళా సొసైటీల ద్వారా సేవలు అందించి, మహిళల ఆర్థిక స్థితిని బలోపేతం చేయడమే ప్రభుత్వ లక్ష్యమని చెప్పారు. పరకాల మహిళా డైరీ ప్రారంభానికి ముందు పూర్తి అవగాహన కార్యక్రమాలు నిర్వహిస్తామని తెలిపారు.



చట్టపరమైన మరియు ప్రభుత్వ నిబంధనల ప్రకారం డైరీ ఏర్పాటు చేస్తేనే ప్రభుత్వం నుండి నిధులు, సబ్సిడీలు లభిస్తాయని వివరించారు. సొసైటీ సభ్యులు తమ సభ్యత్వం, వాటాదారం, మూలధనం పెంచుకోవాలని సూచించారు. “ప్రస్తుతం మన సొసైటీకి దామర మండలం కేంద్రంలో 10 ఎకరాల ప్రభుత్వ భూమి తీలాయించాం. మొదటగా పరకాల, నడికూడ మండల కేంద్రాల్లో పాల సేకరణ కార్యక్రమాలు ప్రారంభిస్తాం. సొసైటీ సభ్యులు మరియు సిబ్బందికి గేదె పెంపకం, పాల సేకరణ, పశుగ్రాసం, వైద్య సదుపాయాలు తదితర అంశాలపై శిక్షణ కార్యక్రమాలు అందిస్తాం” అని తెలిపారు. అంతేకాక, మెజారిటీ కుటుంబాలు సొసైటీలో భాగస్వాములై, ఎక్కువ మహిళలను చేర్చించాలన్నదే తమ ప్రధాన లక్ష్యమని పేర్కొన్నారు. ఈ కార్యక్రమంలో హనుమకొండ డి.ఆర్.డి.ఓ శ్రీనివాస్, మెయ్ ఆధికారులు, డి.సీ.ఓ అధికారులు, ఏపీఎంలు, సీసీలు తదితరులు పాల్గొన్నారు.

పరకాల పట్టణంలో టెన్షన్ తగ్గించడానికి డ్రైవ్ తనిఖీలు

● ఎస్ఐ రమేష్



పరకాల, అక్టోబర్ 28 (పిసీడబ్ల్యూ న్యూస్): పరకాల పట్టణ భూపాలపల్లి రోడ్డులో పోలీసులు భారీ స్థాయిలో డ్రంక్ అండ్ డ్రైవ్ తనిఖీలు నిర్వహించారు. ఈ తనిఖీలు పరకాల పోలీస్ స్టేషన్ ఎస్ఐ రమేష్ ఆధ్వర్యంలో సాగాయి. ఈ సందర్భంగా ఎస్ఐ రమేష్ మాట్లాడుతూ ప్రస్తుతం యువత గంజాయి, మద్యం వంటి మత్తు పదార్థాలకు బానిసై ప్రమాదకర మార్గంలో నడుస్తున్నారు. వీటి వల్ల రోడ్డు ప్రమాదాలు అధికంగా చోటుచేసుకుంటున్నాయి. తల్లిదండ్రులు తమ పిల్లలపై శ్రద్ధ వహించి, వీరిని నశాలంలో క్రమవద్ధిలో నడిపించాలి. పిల్లలు మమ్మల్ని నాడుత అని అనుకుంటే, వారు ప్రమాదాలకు గురవుతున్నారు” అని

ఆవేదన వ్యక్తం చేశారు. అలాగే ఆయన హెచ్చరిస్తూ ప్రజల ప్రాణ భద్రతే మా ప్రధాన లక్ష్యం. మద్యం సేవించి వాహనం నడిపే వారిపై వారినిగా చట్టపరమైన చర్యలు తీసుకుంటాం. ఎవ్వరినీ వదిలిపెట్టమ” అని స్పష్టం చేశారు. ఈ తనిఖీల్లో కానిస్టేబుల్స్ సిబ్బంది పాల్గొని వాహనాలను తనిఖీ చేశారు. ప్రజలలో రోడ్డు భద్రతపై అవగాహన కల్పించారు.

నర్సరిని పరిశీలించిన ఎంపీడీవో అద్వైత



ఖానాపూర్, అక్టోబర్ 28 (పీసీడబ్ల్యూ స్పూస్): ఖానాపూర్ మండలంలోని రాగం పేట గ్రామ పంచాయతీని సందర్శించి ఎంపీడీవో అద్వైత నర్సరీ మరియు పల్లె ప్రగతి వనాలను పరిశీలించారు. అనంతరం వారు మాట్లాడుతూ రానున్నది వేసవికాలం కావున మొక్కలకు తగిన నీటిని అందించాలని సంబంధించిన గ్రామ పంచాయతీ కార్యదర్శి కి మరియు సిబ్బందికి తెలియజేశారు. ఈ కార్యక్రమంలో ఎంపీఓ సునీల్ రాజ్, మరియు కార్యదర్శి తదితరులు పాల్గొన్నారు.

బాధితుడిని పరామర్శించిన మాజీ ఎంపీపీ తక్కళ్ళపెల్లి రవీందర్ రావు



ఖానాపూర్, అక్టోబర్ 28 (పీసీడబ్ల్యూ స్పూస్): ఖానాపూర్ మండల బుధరావుపేటకు చెందిన రేషన్ డీల్లర్ ఎలమిశేట్టి ప్రసాద్ ఇటీవల రోడ్డు ప్రమాదంలో కాలు విరిగి గాయాల పాలయ్యారు. చికిత్స పొంది ఇంటికి వచ్చిన ప్రసాద్ ను కాంగ్రెస్ పార్టీ జిల్లా అధికార ప్రతినిధి మాజీ ఎంపీపీ తక్కళ్ళపెల్లి రవీందర్ రావు పరామర్శించారు. త్వరగా కోలుకోవాలని ఆకాంక్షించారు. మండల కాంగ్రెస్ నాయకులు పొదుపుగంటి మధు, పరిటాల నాగేశ్వర్ రావు, పల్నా ప్రశాంత్, యాకుబ్, బండి ప్రభాకర్, పరిటాల రామారావు, రాగం వెంకన్నగట్ల సుదర్శన్, సైప సురేష్, మోకదెబ్బ జిల్లా కార్యదర్శి మల్లేష్ గౌడ్, లంబాడ జేపీసీ మండల కిస్సన్ నాయక్ తదితరులు పాల్గొన్నారు.

లిటరేంట్ హెడ్క్వార్టర్స్ కు నివాళు లర్పించిన బిఆర్ఎస్ నాయకులు



ఖానాపూర్, అక్టోబర్ 28 (పీసీడబ్ల్యూ స్పూస్): ఖానాపూర్ మండలంలోని బుధరావుపేట గ్రామానికి చెందిన రిటైర్డ్ హెడ్ మాస్టర్ నల్లగుంట్ల వెంకట్రాం నర్సయ్య వరమపదించారు. వారి మృతదేహంపై పూలమాల వేసి నివాళులర్పించిన మాజీ ఎంపీపీ వేములపల్లి ప్రకాష్ రావు మండల పార్టీ అధ్యక్షులు మహాలక్ష్మి వెంకట నరసయ్యలు, వారి అంత్యక్రియల్లో పాల్గొని కుటుంబ సభ్యులను ఓదార్చి వారికి ప్రగాఢ సానుభూతి తెలియజేశారు. ఈ కార్యక్రమంలో బిఆర్ఎస్ పార్టీ నాయకులు గుగల్గూట్ లక్ష్మణ్ నాయక్ మాజీ ఎంపీటిసి సుభాష్ బి మోలానా మాజీ రిటైర్డ్ ఎంకట జి కొలిశెట్టి పూర్వచంద్రావు ఉప్పు చంద్రయ్య లాద్దినేని ఎల్లయ్య బిఆర్ఎస్ గ్రామపార్టీ అధ్యక్షులు ఎస్ కే యాకుబ్ పాషా పసునూరి నర్సయ్య సుదగాని మురళి నేలమారి నాగరాజు మరియు బిఆర్ఎస్ పార్టీ నాయకులు కార్యకర్తలు నివాళులర్పించారు.

గుండె ఆపరేషన్ కోసం రక్తదానం చేసి ఆదుకున్న న్యాయవాది బేతి మహేందర్ రెడ్డి

- ఓ నెగటివ్ రక్తాన్ని 67 సార్లు దానం చేసిన బేతి మహేందర్ రెడ్డి.
- రక్తదానం చేయండి.. ప్రాణదాతలుగా నిలవండి.
- బీజేపీ నేత, రక్తదాత బేతి మహేందర్ రెడ్డి పిలుపు.



తీవ్రమైన గుండె నొప్పితో భారపడుతూ చికిత్స నిమిత్తం అత్యవసరంగా ఆపరేషన్ చేయాలని డాక్టర్లు సూచించడంతో పేషెంట్ కు ఓ నెగటివ్ రక్తం అత్యవసరం కాగా నగరంలోని ఒక ప్రైవేట్ బ్లడ్ బ్యాంక్ ద్వారా పేషెంట్ బంధువులు బేతి మహేందర్ రెడ్డి ని ఫోన్ ద్వారా సంప్రదించగా వెంటనే వెళ్లి ఓ నెగటివ్ రక్తాన్ని దానం చేసి ప్రాణాలు కాపాడడం జరిగిందని మహేందర్ రెడ్డి తెలిపారు. ఈ రక్తదానం చేయడం ద్వారా నేటివరకు 67 సార్లు ఓ నెగటివ్ రక్తాన్ని దానం చేయడం జరిగిందని బేతి మహేందర్ రెడ్డి తెలిపారు. రక్తదానం చేయడం ద్వారా రోగి ప్రాణాలు కాపాడడంతో పాటు వారి కుటుంబాన్ని కూడా రక్షించినవారమవుతామని, అలాగే రక్తదానం చేయడం ద్వారా మనకు కొత్త రక్తం రావడమే కాకుండా ఆరోగ్యశీతంగా ఉంటామని, అందుకే ఎలాంటి భయాలు లేకుండా ప్రతి మూడు నెలలకు ఒకసారి ప్రతి ఒక్కరు రక్తదానం చేసి ప్రాణదాతలుగా నిలవాలని ఈ సందర్భంగా బేతి మహేందర్ రెడ్డి కోరారు. రక్తదానం చేసిన బేతి మహేందర్ రెడ్డిని బీజేపీ శ్రేణులు, న్యాయవాదులు, 40వ డివిజన్ వాస్తవ్యులు, శ్రీయోధిరావులు అభినందించారని బేతి మహేందర్ రెడ్డి తెలిపారు.

జాతీయ టేబుల్ టెన్నిస్ ఛాంపియన్ షిప్ కు ఖమ్మం క్రీడాకారులు

- జాతీయస్థాయి పోటీలలో పాల్గొనడం జిల్లాకు గర్వకారణం
- జిల్లా క్రీడల అధికారి సునీల్ కుమార్ రెడ్డి, కోచ్ సాంబమూర్తి



సందర్భంగా జిల్లా క్రీడల అధికారి సునీల్ కుమార్ రెడ్డి మాట్లాడుతూ... జాతీయ స్థాయిలో క్రీడాకారులు మంచి ప్రతిభ కనబరిచి, ఉత్తమ ఫలితాలు సాధించి, రాష్ట్రానికి, ఖమ్మం జిల్లాకి పేరు తీసుకురావాలని కోరారు. జిల్లా టేబుల్ టెన్నిస్ అధ్యక్షులు బాలసాని విజయకుమార్, ఉపాధ్యక్షులు, ఇతర ప్రముఖులు ఎంపికైన క్రీడాకారులను అభినందించారు. జిల్లా కార్యదర్శి, కోచ్ సాంబమూర్తి మాట్లాడుతూ... జాతీయ స్థాయి పోటీల్లో ఖమ్మం విద్యార్థులు పాల్గొనడం జిల్లాకు ఎంతో గర్వకారణమని, ఈ పోటీల్లో విద్యార్థులు అద్భుత ప్రదర్శన సాధిస్తారని విశ్వాసాన్ని వ్యక్తం చేశారు. ఎంపికైన క్రీడాకారులు రెడ్డి, సాయి, శివ (మేన్ విభాగం), పరిటాల జ్యునీర్ (స్కూర్నిస్ సూల్) (జూనియర్ విభాగం), పిట్టల మోహన్ (హార్వెస్ట్ జూనియర్ కాలేజీ). ఎంపికైన క్రీడాకారులను జిల్లా క్రీడాధికారులు, ఖమ్మం జిల్లా టేబుల్ టెన్నిస్ అసోసియేషన్ సభ్యులు అభినందించారు. జాతీయ స్థాయిలో పాల్గొంటున్న క్రీడాకారులకు ఖమ్మం జిల్లా క్రీడాలోకం తరఫున శుభాకాంక్షలు తెలిపారు.

పుస్తక మట్టలు పంపిణీ చేసిన కరీంనగర్ ఆర్వవైశ్య నేతలు..



కరీంనగర్, అక్టోబర్ 28 (పీసీడబ్ల్యూ స్పూస్): వీణవంక మండలం బొంతు పల్లి గ్రామానికి చెందిన నిరుపేద ఆర్వ వైశ్య కుటుంబానికి చెందిన అమ్మాయి నవ్వ వివాహం నవంబర్ 1 తేదీన నిశ్చయించడం కావడంతో, ఆ నిరుపేద నిరుపేద వివాహ కుటుంబానికి సహాయం చేయడానికి కరీంనగర్ పట్టణ ఆర్వవైశ్య నేతలు ముందుకు వచ్చారు. కరీంనగర్ పట్టణ ఆర్వ వైశ్య సంఘం అధ్యక్షుడు నగుసారి రాజేందర్ దాతల సహకారం తో కరీంనగర్ లోని వైశ్య భవన్ లో పెట్టికాతురు కి చీర, పుస్తక మట్టలు అందజేశారు. ఈ సందర్భంగా. రాజేందర్ మాట్లాడుతూ గత 15 సంవత్సరాలుగా ఆర్వవైశ్య సంఘం ఆధ్వర్యంలో ఎన్నో సేవా కార్యక్రమాలు చేస్తున్నామని ఇకముందు కూడా చేస్తామని తెలిపారు. ముమ్మల్ని ప్రోత్సాహస్తూ సహాయం అందిస్తున్న దాతలకు కృతజ్ఞతలు తెలిపారు.. ఈ కార్యక్రమంలో పట్టణ సంఘం ప్రధాన కార్యదర్శి పెద్ది వేణు గోపాల్, కోశాధికారి సుద్దాల వెంకటేశ్వ, బొడ్ల శ్రీరాములు, తిరుపతి, అలెంకి సంతోష్ రాజ్, సంతోష్, కిరణ్ కుమార్ తో పాటు అమ్మాయి బంధువులు పాల్గొన్నారు.

చిలుకోయలపాడులో ఎమ్మెల్యే చొరవతో ధాన్యం కొనుగోలు కేంద్రం ఏర్పాటు

- కృషి చేసిన మండల కాంగ్రెస్ నాయకులు కొండపల్లి కరుణాకర్ రెడ్డి, బుడిగం లక్ష్మీనారాయణ, గ్రామ పార్టీ అధ్యక్షులు ఊడుగుల వెంకన్న
- ధనలక్ష్మి కొనుగోలు కేంద్రంగా పేరును ఖరారు



మహబూబాబాద్, అక్టోబర్ 28 (పీ.సి.డబ్ల్యూ స్పూస్): డోర్నకల్ శాసనసభ్యులు, ప్రభుత్వ విప్ డాక్టర్ జానోత్ రామచంద్ర నాయక్ చొరవతో సీరోల్ మండలంలోని చిలుకోయలపాడు గ్రామంలో ధాన్యం కొనుగోలు కేంద్రం ఏర్పాటు కానుంది. గ్రామ రైతులు ఎదుర్కొంటున్న పరి ధాన్యం రవాణా సమస్యలను దృష్టిలో ఉంచుకొని, మండల కాంగ్రెస్ పార్టీ అధ్యక్షులు కొండపల్లి కరుణాకర్ రెడ్డి, ఉపాధ్యక్షులు బుడిగం లక్ష్మీనారాయణ, చిలుకోయలపాడు గ్రామ కాంగ్రెస్ పార్టీ అధ్యక్షులు ఊడుగుల వెంకన్న లు తీవ్రంగా ప్రయత్నాలు జరిపారు. వారి సూచన మేరకు మండల శాసనసభ్యుల పుస్తం చందర్ రావు, ఏపీఎం పావయ్య, సీసీ రమేష్ లతో కలిసి స్థలాన్ని సోమవారం పరిశీలించారు. పరిశీలన అనంతరం ఆ స్థలాన్ని అనుకూలమని అంగీకరించి, “ధనలక్ష్మి కొనుగోలు కేంద్రం” పేరుతో సమయే చేయాలని నిర్ణయించారు. గ్రామ రైతుల సమక్షంలో కమిటీని కూడా ఏర్పాటు చేశారు. ఈ యొక్క కమిటీలో పూజల లావణ్య, పెద్ది మౌనిక, సూరజ్ యిన భవాని, ఊడుగుల మౌనిక లను కమిటీ సభ్యులుగా ఎన్నుకోబడ్డారు. ఈ సందర్భంగా గ్రామ రైతులు ఎమ్మెల్యే డాక్టర్ రామచంద్ర నాయక్ ని, మండల కాంగ్రెస్ నాయకులను అభినందించారు. ఈ కార్యక్రమంలో గ్రామ సీఎ ఎస్.కే. సజ్జిన్, మహిళా సంఘాల గ్రామ అధ్యక్షురాలు జోగి పద్మకమిటీ సభ్యులు, రైతులు, స్థానిక నాయకులు పాల్గొన్నారు.

విద్యార్థిని హక్కులకై కేంద్ర రాష్ట్ర ప్రభుత్వాలు చట్టాలను పకడ్బందీగా అమలు చేయాలి

- ఎస్ఎఫ్ఐ రాష్ట్ర కమిటీ సభ్యురాలు దాసగాని సుమ



హస్తల్ విద్యార్థులకు సీఫీ నాఫ్టిన్ అందించాలని ప్రభుత్వాలను కోరారు. ఈ రాష్ట్ర విద్యార్థినిలకు ఎస్ఎఫ్ఐ అండగా ఉంటూనే ఆడపిల్లలను పుట్టనిద్దాం చదవనిద్దాం ఎదగనిద్దాం కాపాడుకుందాం అనే నినాదంతో ముందుకు వెళ్లడం జరుగుతుందని అన్నారు. కాంగ్రెస్ రాష్ట్ర ప్రభుత్వం తమ మేనిఫెస్టోలో విద్యార్థినిలకు అందజేస్తామన్న సూటీల హామీని నెరవేర్చాలని డిమాండ్ చేశారు. సంక్షేమ హస్తల్లో విద్యార్థిని లకు నెలకొన్న సమస్యలను పరిష్కరించాలని అన్నారు. జిల్లా కార్యదర్శి యారా ప్రశాంత్ మాట్లాడుతూ బీజేపీ అధికారంలోకి వచ్చినప్పటినుండి విద్యారంగానికి దేశం లో నిధులు కేటాయించడంలో పూర్తిగా విఫలమైందని ఉన్నారు. అదేవిధంగా కేంద్ర ప్రభుత్వం నూతన జాతీయ విద్యా విధానాన్ని తీసుకువచ్చి కాపాడుకుందామని చేయడం సరి కాదని అన్నారు. కేంద్ర ప్రభుత్వం భారతదేశాన్ని రెండు దేశాలుగా విభజిస్తుందని అన్నారు ఒకటి పైనింగ్ ఇండియా మరొకటి సఫరింగ్ ఇండియాగా మారుస్తుందని ఆవేదన వ్యక్తం చేశారు. విద్యారంగంలో పేద ధని అనే భావనను తీసుకురావడం సరికాదని అన్నారు. అనంతరం నూతన కన్వీనింగ్ కమిటీ 9 మంది తో ఎన్నికయ్యారు జిల్లా కన్వీనర్ గా అంగీకరణ అక్షిత కో-కన్వీనర్ గా ముప్పి వైష్ణవిరాజ్ పల్లి వైష్ణవి ఎన్నికయ్యారు. ఈ కార్యక్రమంలో జిల్లా ఉపాధ్యక్షులు వినోద్ నాయకులు సిద్ధు అక్షయ, శ్రావ్య, అంజలి, సంధ్య, లక్ష్మి ప్రసన్న, రాజేశ్వరి తదితరులు పాల్గొన్నారు.

కలెక్టర్ను కలసిన నూతన ఎంపీడీవోలు

- సేవ భావంతో విధులు నిర్వహించి జిల్లా అభివృద్ధిలో భాగస్వాములు కావాలి: జిల్లా కలెక్టర్ అద్వైత్ కుమార్ సింగ్



అభివృద్ధి సంక్షేమ పథకాల అమలు అభివృద్ధిలో కీలక భూమిక మండల ప్రజా పరిషత్ అభివృద్ధి అధికారులు పోషించాలని అందుకు నిబద్ధత, సేవ భావంతో విధులు నిర్వహించి జిల్లా అభివృద్ధిలో భాగస్వాములు కావాలని ఈ సందర్భంగా కలెక్టర్ కొత్తగా చేరిన ఎంపీడీవోలకు సూచించారు, ఈ కార్యక్రమంలో జిల్లా ప్రజా పరిషత్ ముఖ్య ప్రణాళిక అధికారి పురుషోత్తం, ఉన్నారు.

30న విద్యాసంస్థల బండ్‌ను విజయవంతం చేయండి

పేద విద్యార్థుల జీవితాలతో చేలగాటమాడుతున్న తెలంగాణ రాష్ట్ర ముఖ్యమంత్రి పెండింగ్ లో ఉన్న స్కాలర్‌షిప్స్, ఫీజు రీయింబర్స్ మెంట్ ను వెంటనే విడుదల చేయాలి ఎన్ఎఫ్ఐ జిల్లా కార్యదర్శి తుడుం ప్రవీణ్



ఖమ్మం ప్రతినిధి, అక్టోబర్ 28 (పిసిడబ్ల్యూ న్యూస్) : ఈ నెల 30న రాష్ట్రవ్యాప్తంగా విద్యాసంస్థల బండ్ ను విజయవంతం చేయాలని ఎన్ఎఫ్ఐ జిల్లా కార్యదర్శి తుడుం ప్రవీణ్ పిలుపునిచ్చారు. భారత విద్యార్థి ఫెడరేషన్ (ఎన్ఎఫ్ఐ) ఖమ్మం నగర ముఖ్యకార్యకర్తల సమావేశం ఖమ్మం నగర కేంద్రంలోని సుందరయ్య భవనంలో నిర్వహించారు. ఈ సందర్భంగా జిల్లా కార్యదర్శి టి. ప్రవీణ్ మాట్లాడుతూ.. ఈ నెల 30వ తేదీన ఎన్ఎఫ్ఐ అధ్యక్షులలో నిర్వహించే తెలంగాణ రాష్ట్ర వ్యాప్త విద్యా సంస్థల బండ్ ను విజయవంతం చేయాలని అన్నారు. తెలంగాణ రాష్ట్ర ముఖ్యమంత్రి రేవంత్ రెడ్డి విద్యార్థులకు దొంగ హామీలు ఇచ్చి గడ్డనెక్కారని అన్నారు. గత రెండు సంవత్సరాల నుండి తెలంగాణ రాష్ట్రంలో 8,150 కోట్ల దాకా స్కాలర్‌షిప్స్, ఫీజు రియింబర్స్ మెంట్ పెండింగ్లో ఉందని అన్నారు. ప్రభుత్వ, ప్రైవేటు కళాశాలలో చదివే పేద విద్యార్థులకు సర్టిఫికేట్స్ తీసుకుందామంటే ప్రభుత్వం నుండి డబ్బులు రాలేదని, విద్యా సంస్థల యజమాన్యాల సర్టిఫికేట్స్ ఇవ్వడం లేదన్నారు. గత నెల రోజుల క్రితం తెలంగాణ రాష్ట్రంలో ఉన్నటువంటి ప్రైవేటు, డిగ్రీ కళాశాలలు, పిజి కళాశాలలు, ఇంజనీరింగ్ కళాశాలలు రాష్ట్రంలో బంద్ కు పిలుపునిస్తే రాష్ట్ర ప్రభుత్వం వారితో చర్చలు జరిపి 1200 కోట్ల రూ.లను రెండు దఫాలుగా విడుదల చేస్తామని చెప్పి ఒక్క రూపాయి కూడా విడుదల చేయకుండా మోసం చేసిందన్నారు. తెలంగాణ రాష్ట్ర కాంగ్రెస్ ప్రభుత్వం పేద విద్యార్థుల జీవితాలతో చెలాటం ఆడుతుందన్నారు. రాష్ట్రంలో విద్యార్థులు ఎదుర్కొంటున్న విద్యా రంగ సమస్యలపై, అలాగే పెండింగ్లో ఉన్న స్కాలర్‌షిప్స్, ఫీజు రియింబర్స్ మెంట్లపై తక్షణమే విడుదల చేయాలని డిమాండ్ చేస్తూ ఈనెల 30వ తేదీన రాష్ట్ర వ్యాప్తంగా ఎన్ఎఫ్ఐ రాష్ట్ర కమిటీ అధ్యక్షులలో ప్రైవేటు, ప్రభుత్వ డిగ్రీ కళాశాలలు, పీజీ కళాశాలలు, ఇంజనీరింగ్ కళాశాలలు, ప్రాఫెషనల్ కళాశాలలు, యూనివర్సిటీల బంద్ కు పిలుపునివ్వడం జరుగుతుందని ఈ సందర్భంగా వారు తెలిపారు. ఈ బంద్ లో విద్యార్థులు, మేధావులు అధిక సంఖ్యలో పాల్గొని విజయవంతం చేయాలని పిలుపునిచ్చారు. జిల్లా ఉపాధ్యక్షులు వంకాయల రాజు, త్రినాథ్, లోకేష్, మనోజ్, రమణ, సుశాంత్ తదితరులు పాల్గొన్నారు.

కమిషన్ కోసం పనిచేసే మంత్రులను భర్తరఫ్ చేయాలి

- కోమటిరెడ్డి రాజగోపాల్ రెడ్డిని గెలిచివస్తే మంత్రి పదవి ఇస్తానని మోసం చేశారు

- 3 నెలల్లో ప్రభుత్వం కూలిపోవడం ఖాయం

- ఆర్.ఎల్.డి పార్టీ అధ్యక్షులలో యువతకు ఉద్వేగ అవకాశాలు

- యువత రాజకీయాల్లోకి రావాలి తెలంగాణను ఏలుకోవాలి

- తెలంగాణ రాష్ట్రం లోక దళ పార్టీ అధ్యక్షులు, మాజీ ఎమ్మెల్యే కవలవాయి దిలీప్ కుమార్

- కాంగ్రెస్ పార్టీ ఇచ్చిన ఎన్నికల హామీలను అమలు చేయాలని కోరుతూ పార్టీ అధ్యక్షులలో రాష్ట్రవ్యాప్తంగా చేపట్టిన రథయాత్ర ఖమ్మం చేరుకుంది



ఖమ్మం ప్రతినిధి, అక్టోబర్ 28 (పిసిడబ్ల్యూ న్యూస్) : తెలంగాణ రాష్ట్రంలో కమిషన్ కోసమే పనిచేసే మంత్రులను భర్తరఫ్ చేయాలని తెలంగాణ రాష్ట్రం లోక దళ పార్టీ అధ్యక్షులు, మాజీ ఎమ్మెల్యే కవలవాయి దిలీప్ కుమార్ అన్నారు. కాంగ్రెస్ పార్టీ ఇచ్చిన ఎన్నికల హామీలను అమలు చేయాలని కోరుతూ తెలంగాణ రాష్ట్రం లోక దళ పార్టీ అధ్యక్షులలో రాష్ట్రవ్యాప్తంగా చేపట్టిన రథయాత్ర సోమవారం ఖమ్మం చేరుకుంది. ఈ సందర్భంగా ఖమ్మం ప్రెస్ క్లబ్ లో ఏర్పాటుచేసిన విలేకరుల సమావేశంలో పార్టీ అధ్యక్షులు కవలవాయి దిలీప్ కుమార్ మాట్లాడుతూ... తెలంగాణ రాష్ట్రం కోసం పనిచేయని వారు నేడు మంత్రులుగా కమిషన్ కోసమే పని చేస్తున్నారని వారిని వెంటనే భర్తరఫ్ చేయాలని డిమాండ్ చేశారు. స్థానిక సంస్థల ఎన్నికల్లో బీసీలకు 42శాతం రిజర్వేషన్లు కల్పించాలన్నారు. నిరుద్యోగ సమస్య పరిష్కారానికై 2 లక్షల ప్రభుత్వ ఉద్యోగ ఖాళీలను తక్షణమే భర్తీ చేయాలన్నారు. ప్రైవేటు పరిశ్రమల్లో స్థానికులకు 95శాతం ఉద్యోగాలు కల్పించేలా చట్టం చేయాలన్నారు. విద్యాహక్కు చట్టం ప్రకారం ప్రైవేటు విద్యాసంస్థల్లో 25శాతం పేద విద్యార్థులకు ఉచిత విద్యను అందించాలన్నారు. రాజీవ్ యువవికాసం పేరిట 5 లక్షల మంది నిరుద్యోగులకు వృత్తిగత రుణాలు ఇస్తామని చెప్పిన వాగ్దానాన్ని తక్షణమే అమలు చేయాలన్నారు. అంజేడర్ అభయహాసం పేరిట దళితకులకు 12 లక్షల ఆర్థిక సహాయం అందించాలన్నారు. ఎన్నికల్లో ఇచ్చిన హామీ ప్రకారం మహిళలకు తులం బంగారం, గృహలక్ష్మీ పథకం క్రింద రూ. 2500లు చెల్లించాలన్నారు. అదేవిధంగా విద్యార్థులకు స్కాలర్‌లు, ఫీజు రియింబర్స్, స్కాలర్‌షిప్ బకాయిలు, అరోగ్యశ్రీ బకాయిలు చెల్లించాలని డిమాండ్ చేశారు. కోమటిరెడ్డి రాజగోపాల్ రెడ్డికి కాంగ్రెస్ లో గెలిచి వస్తే మంత్రి పదవి ఇస్తానని మోసం చేశారని, మూడు నెలల్లో కాంగ్రెస్ ప్రభుత్వం కూలిపోబోతుందని జోష్యం చెప్పారు. కాంగ్రెస్ పార్టీ ఎన్నికల్లో ఇచ్చిన హామీలను అమలు చేయాలని డిమాండ్ చేస్తూ రాష్ట్రవ్యాప్తంగా తెలంగాణ రాష్ట్రం లోక దళ పార్టీ అధ్యక్షులలో చేపట్టిన రథయాత్ర ఖమ్మం చేరుకుందని, మిగతా జిల్లాల్లో కూడా ఈ యాత్ర కొనసాగుతుందని తెలియజేశారు. పార్టీ అధ్యక్షులలో నిరుద్యోగులకు జాబ్ మేళ నిర్వహిస్తూ ఉద్యోగ అవకాశాలు కల్పిస్తున్నామని ఆయన తెలిపారు. ఈ విలేకరుల సమావేశంలో తెలంగాణ రాష్ట్రం లోక దళ పార్టీ అధికార ప్రతినిధి గౌరవ బీరప్ప, రాష్ట్ర ఉపాధ్యక్షులు మోతూరి వెంకటాచారి, రాష్ట్ర జనరల్ సెక్రటరీ గంటూల నరసింహారావు, కార్యదర్శి నూనె భాస్కరరావు, ఖమ్మం జిల్లా అధ్యక్షులు ఎన్.కె జానీ మొహమ్మద్ తదితరులు పాల్గొన్నారు.

టేబుల్ టెన్నిస్లో విజయదుందభి అభినందనీయం

- జిల్లా క్రీడల అధికారి సునీల్ రెడ్డి
- ఖమ్మం టేబుల్ టెన్నిస్ క్రీడాకారుల పథకాల జోరు
- కోచ్ సాంబమూర్తి కన్నానికి ఫలితం
- సాంబమూర్తి పట్టుదలే టేబుల్ టెన్నిస్లో జాతీయస్థాయి పథకాలు
- టేబుల్ టెన్నిస్ అసోసియేషన్ అధ్యక్షులు బాలసాని విజయ్



సాంబమూర్తి పట్టుదలే నేడు టేబుల్ టెన్నిస్ లో జాతీయస్థాయి పథకాలు సాధించగలిగామన్నారు. టేబుల్ టెన్నిస్ క్రీడాకారులకు వారి వారి ప్రతిభను బట్టి చక్కని అవకాశాలు కల్పిస్తూ క్రీడాకారులను ప్రోత్సహించి, క్రీడ నైపుణ్యాలను మెరుగుపరుస్తూ రాష్ట్ర, జాతీయస్థాయిలో రాణించేలా శిక్షణ ఇస్తున్న సాంబమూర్తి ఆయన అభినందించారు. కష్టనష్టాలను అధిగమించి క్రీడాకారుల్లో మనోభిరూపిని నింపుతూ వారిని ప్రోత్సహిస్తూ గెలుపే లక్ష్యంగా ప్రతి క్రీడాకారుణ్ణి బరిలోకి దించి పోటీల్లో ఎంతి ఎంతికి మెలకువలు తెలుపుతూ విజయానికి బాటలు వేసిన కోచ్ సాంబమూర్తికి జిల్లా పేరంటన్ కమిటీ అసోసియేషన్ సభ్యులు కృతజ్ఞతలు తెలియజేశారు. విజేతల వివరాలు బాలురు : పి.జ్యాలిత్, పి మోహితీ, రణధీర్ రెడ్డి, చార్విక్, ఫజల్, తరుణ్, హరి, జాయ్, బాలికలు : జి.సిరి, శివాని, చంద్రిక, షర్మిల, సౌమ్య పథకాలు సాధించారు.

ఈతకు మించిన వ్యాయామం లేదు

ప్రతిరోజు ఈతతో శారీరక-మానసిక-ఆరోగ్య ప్రశాంతత

మున్నేరు ఈత మిత్రుల అసోసియేషన్ బాధ్యులు కోదాటి గిరి

ఉల్లాసంగా, ఉత్సాహంగా మున్నేరు ఈత మిత్రుల ర్యాలీ

ప్రతి ఏడాది వేసవిలో గురుదక్షిణ ఫౌండేషన్ అధ్యక్షులలో ఉచితంగా ఈత నేర్పడం



ఖమ్మం ప్రతినిధి, అక్టోబర్ 28 (పిసిడబ్ల్యూ న్యూస్) : ఈతకు మించిన వ్యాయామం లేదని, ఆత్మరక్షణకు, సకల రోగాలకు ఈత ఒక మార్గదర్శకమని మున్నేరు ఈత మిత్రుల అసోసియేషన్ బాధ్యులు కోదాటి గిరి అన్నారు. ఆదివారం ఉదయం ఆరు గంటలకు పోలేపల్లి మున్నేరు ఒడ్డున ప్రారంభమైన మున్నేరు ఈత మిత్రుల లాంగ్ ర్యాలీ 6 కిలోమీటర్లు కొనసాగుతూ ఆద్యంతం ఉల్లాసంగా, ఉత్సాహంగా ముందుకు సాగి కరుణగిరి సమీపాన ఉన్న గురుదక్షిణ ఫౌండేషన్ మున్నేరు ఒడ్డుకు చేరుకుంది. మొత్తం 150 మంది పాల్గొన్న ఈ ఈత ర్యాలీని మున్నేరు సీనియర్ స్విమ్మర్స్ బోజెడ్ల ప్రభాకర్, ఆర్కావిక్ రాంరెడ్డి, రిటైర్డ్ తహశీల్దార్ దర్శయ్య, ఎక్సైజ్ బుజ్జి, కోటేశ్వరరావు, గోపాలరావు జైండా ఊపి ప్రారంభించినట్లు మున్నేరు ఈత మిత్రుల అసోసియేషన్ బాధ్యులు కోదాటి గిరి తెలిపారు. ఈ సందర్భంగా ఏర్పాటుచేసిన సమావేశంలో కోదాటి గిరి మాట్లాడుతూ... నీటి ప్రమాదాల నుండి ప్రజలకు అవగాహన, రక్షణ కల్పించేందుకై ఈరోజు ఆదివారం మున్నేరులో లాంగ్ ఈత ర్యాలీ నిర్వహించినట్లు, ఈ ర్యాలీలో వరుసగా కూడా లెక్కచేయకుండా ఎనభై ఏళ్లు దాటిన స్విమ్మర్లు, పిల్లలు ఉత్సాహంగా పాల్గొని జయప్రదం చేసినట్లు తెలిపారు. ప్రతి ఏడాది వేసవిలో గురుదక్షిణ ఫౌండేషన్ మున్నేరు ఒడ్డున బాల, బాలికలకు, మహిళలు, పురుషులకు ఉచితంగా తమ మున్నేరు ఈత మిత్రుల అసోసియేషన్ స్విమ్మర్లు ఈత నేర్పుస్తూ, నీటి ప్రమాదాలకు గురికాకుండా ప్రజల్ని చైతన్యవంతం చేస్తుందని పేర్కొన్నారు. ఈతకు మించిన వ్యాయామంలేదని వైద్యులు సైతం చెప్పతారని ప్రతిరోజూ ఈత కొట్టడం వలన శారీరక, మానసిక ఆరోగ్యం, ప్రశాంతత లభిస్తుందని స్పష్టం చేసారు. మున్నేరుకు నూతనంగా కరకట్ట నిర్మిస్తున్న నేపథ్యంలో గురుదక్షిణ ఫౌండేషన్ మున్నేరు ఒడ్డున కరకట్టకు రెండు వైపులా మెట్లు నిర్మించి రోజూ ఈత కొట్టే వారికి సౌకర్యాలు కల్పించాలని ప్రభుత్వానికి విజ్ఞప్తి చేసారు స్విమ్మర్లు బోడేహూడి నాగేశ్వరరావు, తూము శ్రీనివాస్ రావు, గాడే లక్ష్మినారాయణ, ఆర్కబ్బావెన్ రాంరెడ్డి, పాశం అప్పారావు, బేకుమట్ల హుస్సేన్, మందపల్లి లక్ష్మణ్, సుధాకర్, జానీ, కళ్యాణం కృష్ణయ్య, చింతనిప్పు రవి, సురేందర్, ఏఎన్వార్, విశ్వనాథం, రాయల మల్లి, రిటైర్డ్ డివిజన్ రమేష్, వెంకన్న, రామారావు, డాక్టర్ రామకృష్ణ, మాధవరావు, సామినేని రవి, అమర్, రంజిత్, కొండల్ రావు, రెడ్డి, భానూపురం బృందం తరువున దొండపాటి శ్రీనివాస్ రావు, తమ్మినేని వెంకటేశ్వరరావు, రవి, వీరన్న, సుందర్ లాల్ తదితరులు పాల్గొన్నారు.



తీగల గుట్టపల్లిలో ఘనంగా ఛత్ పూజ పండగ...



కరీంనగర్, అక్టోబర్ 28 (పిసిడబ్ల్యూ న్యూస్): కరీంనగర్ పట్టణం తీగలగుట్టపల్లి 2వ డివిజన్లో ఉత్తరప్రదేశ్ సోదర సోదరీ మణులు ఛత్ పూజ కార్యక్రమాలను ఘనంగా నిర్వహించారు. తీగలగుట్టపల్లి ఫోటో డివిజన్లోని బతుకమ్మ కుంట వద్ద ఈ పూజ వేడుకలు అంగరంగ వైభవంగా జరిగాయి. ఈ వేడుకల్లో బీజేపీ తాజా మాజీ కార్పొరేటర్ కోలగని శ్రీనివాస్ పాల్గొని, అందరికీ పండుగ శుభాకాంక్షలు తెలియజేశారు.

ఎంఐఎంను గెలిపిస్తే తెలంగాణ

మాదిరిగా బహార్లోనూ

మైనారిటీ సంక్షేమం అమలు

- బహార్ ఎన్నికల ప్రచారంలో ఎంఐఎం కరీంనగర్ అధ్యక్షుడు గులాం అహ్మద్ హుస్సేన్



కరీంనగర్ అక్టోబర్ 28 (పిసిడబ్ల్యూ న్యూస్): మున్సిం, మైనారిటీ వర్గాల సంక్షేమంలో తెలంగాణ మాదిరిగా బహార్ ను అగ్రభాగాన నిలిపేందుకు బారిష్టర్ అసదుద్దీన్ ఒవైసీ ప్రత్యేక చొరవ తీసుకుంటారని ఎంఐఎం కరీంనగర్ అధ్యక్షుడు సయ్యద్ గులాం అహ్మద్ హుస్సేన్ బహార్ లోని సీమాంచల్ ప్రజలకు పిలుపునిచ్చారు. మంగళవారం ఎంఐఎం అధినేత బారిష్టర్ అసదుద్దీన్ ఒవైసీ ఆదేశాల మేరకు బహార్ లోని కిషన్ గంజ్ అసెంబ్లీ నియోజకవర్గ అభ్యర్థి శమ్షు అగాజ్ తరపున ఎన్నికల ప్రచారం నిర్వహించారు. కిషన్ గంజ్ పరిధిలోని మొత్తీఫర్ పంచాయితీ తాలూకా, హలమాల పంచాయితీ, ఖైర్ బన్నా పంచాయితీ పరిధిలో జిహాద్‌ఎసి కార్పొరేటర్లు ఫర్హాన్, డాక్టర్ ఖాసీలతో ఎన్నికల ప్రచారం నిర్వహించారు. ఎంఐఎం ఎమ్మెల్యేలను గెలిపిస్తే తెలంగాణలో అమలవుతున్న మైనారిటీ సంక్షేమ పథకాలను బీహార్లోనూ ప్రవేశపెట్టేలా రాష్ట్ర ప్రభుత్వంపై ఒత్తిడి తీసుకొస్తారని చెప్పారు. సీమాంచల్ మున్సిం మైనారిటీల అభివృద్ధి కోసం వందలాది కోట్ల రూపాయల బడ్జెట్ కేటాయింపడం, విద్యార్థుల కోసం గురుకులాల ఏర్పాటు, విదేశీ విద్య కోసం నిధి ఏర్పాటు, పేద మైనార్టీ యువతల వివాహం కోసం షాది ముబారక్ పథకాలను ఏర్పాటు చేసేలా కృషి చేస్తామన్నారు.

దేశానికి ఆదర్శం తెలంగాణ విద్య

డిప్యూటీ సీఎం భట్టి విక్రమార్క మల్లు
జిల్లాలోని ప్రతి అసెంబ్లీ నియోజకవర్గంలో
అంబేద్కర్ నాలెడ్జ్ సెంటర్ ఏర్పాటు
మధిర క్యాంపు కార్యాలయంలో విద్యా శాఖపై
సమీక్షించిన డిప్యూటీ సీఎం

ఖమ్మం ప్రతినిధి, అక్టోబర్ 28 (పిసిడబ్ల్యూ న్యూస్) : దేశానికి ఆదర్శం తెలంగాణ విద్యా వ్యవస్థ అభివృద్ధి చేస్తున్నామని రాష్ట్ర డిప్యూటీ సీఎం, ఆర్థిక, ఇంధన, ప్రణాళిక శాఖల మంత్రివర్గం భట్టి విక్రమార్క మల్లు అన్నారు. డిప్యూటీ సీఎం, మంగళవారం మధిర నియోజకవర్గంలో తన క్యాంపు కార్యాలయంలో విద్యాశాఖపై విద్యాశాఖ కార్యదర్శి యోగితా రాణా, ఇంటర్మీడియట్ విద్యా శాఖ కమిషనర్ కృష్ణ ఆదిత్య, ఎన్నికీసీఎల్ సిఎంఐ వరుణ్ రెడ్డి, జిల్లా కలెక్టర్ అనుదీప్ దురిశెట్టి, పాఠశాల విద్య సంచాలకులు నవీన్ నికోలస్, అదనపు కలెక్టర్ దాక్షర్ పి. శ్రీజితో కలిసి సందర్శించి అధికారులతో సమీక్షించారు. ఈ సందర్భంగా డిప్యూటీ సీఎం. భట్టి విక్రమార్క మల్లు మాట్లాడుతూ... జిల్లాలో విద్య పరిస్థితులు ఏ విధంగా ఉన్నాయో పరిశీలించేందుకు ముఖ్యమంత్రి ఆదేశాల మేరకు మధిర ప్రాంతంలో విద్యాశాఖ ఉన్నతాధికారులు పర్యటించారు తెలిపారు. దేశంలోనే ఆదర్శం తెలంగాణ విద్యాశాఖను అభివృద్ధి చేయాలని తెలంగాణ ప్రభుత్వం భావిస్తుందని అన్నారు. యంగ్ ఇండియా సమీకృత గురుకులాలు, ఐటీఐ లను ఆధునిక సాంకేతిక కేంద్రాలుగా, పాలిటెక్నిక్ కళాశాలలను ఇంజనీరింగ్ కళాశాలలుగా అప్ గ్రేడ్ చేసామని అన్నారు. రాష్ట్రంలో అనేక కోర్సులను ప్రస్తుత పరిశ్రమల అవసరాల మేరకు డిజైన్ చేసి విద్యార్థులకు అందించేందుకు చర్యలు చేపట్టామని అన్నారు. ఖమ్మం జిల్లాలో ఉన్న ప్రతి అసెంబ్లీ నియోజకవర్గం పరిధిలో డిగ్రీ కళాశాల లేదా జూనియర్ కళాశాలలో ఒక అంబేద్కర్ నాలెడ్జ్ సెంటర్ ఏర్పాటు చేసేందుకు వెంటనే చర్యలు చేపట్టాలని డిప్యూటీ సీఎం ఆదేశించారు. అంబేద్కర్ నాలెడ్జ్ సెంటర్ ఏర్పాటుకు అనువైన స్థలాలను ఎంపిక చేసి ప్రతిపాదనలను వెంటనే తయారు చేయాలని



అధికారులకు సూచించారు. దేశంలో జరిగే అన్ని రకాల పోటీ పరీక్షలకు ఇక్కడి నుంచే విద్యార్థులు సన్నద్ధమయ్యేందుకు వీలుగా అంబేద్కర్ నాలెడ్జ్ సెంటర్లను ఏర్పాటు చేయాలని అన్నారు. హైదరాబాద్ నుంచి నిపుణులు చెప్పే పాఠాలు ఇక్కడ విద్యార్థులు వినే లాగా డిజిటల్ లైబ్రరీలను అంబేద్కర్ నాలెడ్జ్ సెంటర్ లలో ఏర్పాటు చేయాలని అన్నారు. రాష్ట్ర వ్యాప్తంగా విద్యాలయాలపై సోలార్ రూఫ్ టాప్ ఏర్పాటుకు ప్రభుత్వం నిర్ణయించిందని డిప్యూటీ సీఎం తెలిపారు. 200 కోట్ల ఖర్చు చేస్తూ 20 నుంచి 25 ఎకరాల విస్తీర్ణంలో ప్రపంచ స్థాయి పోలీస్ ఎదుర్కొనేలా విద్యార్థులను తయారు చేసేందుకు 'యంగ్ ఇండియా సమీకృత గురుకులాలు' గేమ్ చేంజర్ గా నిలుస్తాయని అన్నారు. మధిర నియోజకవర్గ పరిధిలో రాబోయే విద్యా సంవత్సరం నుంచి యంగ్ ఇండియా సమీకృత గురుకులాలు ప్రారంభించేలా వసూలు వూర్తి చేయాలని డిప్యూటీ సీఎం ఆదేశించారు. మధిర ప్రాంతంలో ప్రతి మండలంలో 3 క్లస్టర్ పాఠశాలలను గుర్తించి అక్కడ 10 గ్రామాల నుంచి వచ్చే విద్యార్థులకు అవసరమైన మేర తరగతి గదులు, ఇతర ఇన్ ఫ్రా, టీచింగ్, నాన్



టీచింగ్ స్టాఫ్ ఏర్పాటు చేస్తూ ప్రైవేట్ పాఠశాలలకు ధీటుగా అభివృద్ధి చేయాలని ప్రణాళికలు సిద్ధం చేస్తున్నామని అన్నారు. మధిర నియోజకవర్గంలో పైలట్ ప్రాజెక్టుగా మూడు తెలంగాణ పబ్లిక్ స్కూల్ పాఠశాలలను గుర్తించామని, అక్కడ అభివృద్ధి పనులు చేపట్టి వచ్చే విద్యా సంవత్సరం నుంచి ప్రారంభిస్తామని అన్నారు. జిల్లాలో ఉన్న కేజీబీఎల్ కూడా అవసరమైన సౌకర్యాల కల్పనకు చర్యలు తీసుకోవాలని డిప్యూటీ సీఎం తెలిపారు. విద్యాశాఖ కార్యదర్శి యోగితా రాణా మాట్లాడుతూ... మధిర నియోజకవర్గ పరిధిలోని అన్ని ప్రభుత్వ విద్యా సంస్థలు అన్ని విధాలా అభివృద్ధి చేయడానికి ప్రణాళిక చేపట్టామన్నారు. అన్ని విద్యా సంస్థల్లో ఇన్ఫ్రాస్ట్రక్చర్ తో పాటు అన్ని విధాలా సౌకర్యాలు కల్పనకు చర్యలు చేపడతామన్నారు. జిల్లా కలెక్టర్ అనుదీప్ దురిశెట్టి మాట్లాడుతూ... ఖమ్మం జిల్లాకు ఫుల్ టైం డిజిటల్, ఏడీ స్థాయి అధికారిని కేటాయించాలని అన్నారు. ఎఫ్.ఆర్.ఎస్. అమలులో ఖమ్మం జిల్లా రాష్ట్రంలోనే మొదటి స్థానంలో ఉందని, ప్రతి రోజు విద్యార్థుల, ఉపాధ్యాయుల హాజరు, ఎఫ్.ఆర్.ఎస్ పర్యవేక్షిస్తున్నామని కలెక్టర్ తెలిపారు. జిల్లా వ్యాప్తంగా ప్రభుత్వ, ప్రైవేటు విద్యా సంస్థలలో చదివే ప్రతి విద్యార్థికి ఆధార్, అపార్, కుల ధృవీకరణ పత్రం, బర్త్ సర్టిఫికేట్ ఉండేలా చర్యలు చేపట్టామని, మండల స్థాయిలో ప్రత్యేక క్యాంపులు ఏర్పాటుచేసి నెల రోజుల వ్యవధిలో సామాన్య పద్ధతిలో వంద శాతం ప్రతి విద్యార్థికి 4 సర్టిఫికేట్లు జారీ చేసామని కలెక్టర్ తెలిపారు. ఈ సమావేశంలో కల్లూరు నబ్బే కలెక్టర్ ఆజయ్ యాదవ్, విద్యాశాఖ సీనియర్ అధికారులు, విద్యాశాఖ ఉన్నతాధికారులు, జిల్లా అధికారులు, నియోజకవర్గ అధికారులు తదితరులు పాల్గొన్నారు.

గోగుపల్లి గ్రామంలో కాంగ్రెస్ నాయకుల పరామర్శ



ఈరోజు మృతుడి కుటుంబాన్ని పరామర్శించి నివాళులు అర్పించారు. కుటుంబ సభ్యులకు దశదినకర్మ కార్యక్రమం కోసం 50 కిలోల బియ్యం అందజేసి, పార్టీ తరఫున ఎల్లప్పుడూ అండగా ఉంటామని తెలిపారు. ఈ కార్యక్రమంలో మాజీ సర్పంచ్ , ఎస్సీ సెల్ మండల అధ్యక్షుడు చేల విసయ్, PACS డైరెక్టర్ వంగపల్లి రవి, గ్రామ కమిటీ అధ్యక్షుడు ఏర్పాల్లె రాజశేఖ రెడ్డి, రాకెష్ రెడ్డి, బుచ్చయ్య, బిక్షపతి, రాజు, సుధాకర్, సత్యం, యాదయ్య, యాదగిరి, రాంబాబు, కోదేశ్వరరావు, దేవర్, మహేష్, పవన్, రాజేష్, కాంతారావు, లక్ష్మణ్ నాయకులు పాల్గొన్నారు.

ములుగు జిల్లా, అక్టోబర్ 28 (పిసిడబ్ల్యూ న్యూస్) : ఏటూరునాగారం మండలం, గోగుపల్లి గ్రామానికి చెందిన గుత్తికొండ కృష్ణ గారు ఇటీవల అనారోగ్యంతో మృతి చెందగా, మంత్రివర్గం ద్వారా సీతక్క గారి ఆదేశాల మేరకు, జిల్లా కాంగ్రెస్ అధ్యక్షుడు పైదాకుల అశోక్, మండల అధ్యక్షుడు చిటమల రఘు గార్ల సూచనలతో కాంగ్రెస్ పార్టీ నాయకులు

వీరపూర్ అంగన్వాడీ కేంద్రాన్ని పరిశీలించిన కాంగ్రెస్ నాయకులు



గారు మరియు మండల కాంగ్రెస్ నాయకులు వీరపూర్ గ్రామంలోని అంగన్వాడీ కేంద్రాన్ని ఈరోజు పరిశీలించారు. సమావేశంలో నేతలు మాట్లాడుతూ, మంత్రి సీతక్క గారి నేతృత్వంలో అంగన్వాడీ కేంద్రాల్లో పిల్లలకు అందించే ఆహారం పౌష్టికంగా మరియు రుచికరంగా ఉందని ప్రశంసించారు. మెనూ ప్రకారం పిల్లలకు పాలు, గుడ్లు, స్పాక్స్, బియ్యం, పప్పులు సమృద్ధిగా అందజేస్తున్నారని తెలిపారు. అదేవిధంగా ఆట వస్తువులు మరియు అవసరమైన అన్ని సదుపాయాలు కూడా ఉన్నాయని పేర్కొన్నారు. ఈ కార్యక్రమంలో మండల వర్కింగ్ ప్రెసిడెంట్ డొంగిరి మధుబాబు, మండల ఎస్సీ సెల్ అధ్యక్షుడు కర్న సత్యం, మాజీ సర్పంచ్ చింత సుమలతమ్మ, మండల బీసీ సెల్ అధ్యక్షుడు కుదురుపాక శ్రీనివాస్, సోదారి హరీష్, గ్రామ కమిటీ అధ్యక్షుడు పడిదాల సారయ్య, రాంబాబు, విశ్వనాథం, పడిదాల లక్ష్మీనారాయణ తదితర నాయకులు పాల్గొన్నారు.

ములుగు జిల్లా, అక్టోబర్ 28 (పిసిడబ్ల్యూ న్యూస్) : ములుగు జిల్లా, ఏటూరునాగారం మండలం మంత్రివర్గం ద్వారా సీతక్క గారి ఆదేశాల మేరకు, కాంగ్రెస్ పార్టీ ములుగు జిల్లా అధ్యక్షుడు పైదాకుల అశోక్ గారి సూచనలతో, మండల కాంగ్రెస్ పార్టీ అధ్యక్షుడు చిటమల రఘు

వీరపూర్లో ఉచిత మెడికల్ హెల్త్ క్యాంపు



పాల్గొన్నారు. నాయకులు మాట్లాడుతూ, "ప్రజలు ఈ ఉచిత వైద్య శిబిరాన్ని సద్వినియోగం చేసుకోవాలి. గ్రామీణ ప్రాంత ప్రజల ఆరోగ్య రక్షణ కోసం నిరంతరం సేవలందిస్తున్న ఆరాధ్య హాస్పిటల్ యాజమాన్యాన్ని అభినందిస్తున్నాం," అన్నారు. ఆసుపత్రి వైద్యులు డా. కళ్యాణి, డా. గౌతమి, డా. వేణు, డా. నాగరాజు లు శిబిరంలో పాల్గొని ప్రజలకు వైద్య సేవలు అందించారు. "మీ ఆరోగ్యం కోసం ఎల్లప్పుడూ అందుబాటులో ఉంటాం" అని వైద్యులు తెలిపారు. ఈ కార్యక్రమంలో మండల వర్కింగ్ ప్రెసిడెంట్ డొంగిరి మధుబాబు, మండల ఎస్సీ సెల్ అధ్యక్షుడు కర్న సత్యం, మాజీ సర్పంచ్ చింత సుమలతమ్మ, మండల బీసీ సెల్ అధ్యక్షుడు కుదురుపాక శ్రీనివాస్, గ్రామ కమిటీ అధ్యక్షుడు పడిదాల సారయ్య, రాంబాబు, విశ్వనాథం, పడిదాల లక్ష్మీనారాయణ తదితరులు పాల్గొన్నారు.

ములుగు జిల్లా, అక్టోబర్ 28 (పిసిడబ్ల్యూ న్యూస్) : ఏటూరునాగారం ఆరాధ్య ఆస్పత్రి వారి ఆధ్వర్యంలో వీరపూర్ గ్రామంలో ఉచిత మెడికల్ హెల్త్ క్యాంపు నిర్వహించబడింది. ఈ కార్యక్రమంలో ఏటూరునాగారం మండల కాంగ్రెస్ పార్టీ అధ్యక్షుడు చిటమల రఘు గారు మరియు కాంగ్రెస్ పార్టీ నాయకులు

ఆన్లైన్ ఓపెన్ హౌస్ ప్రారంభించిన పోలీస్ కమిషనర్



ఖమ్మం ప్రతినిధి, అక్టోబర్ 28 (పిసిడబ్ల్యూ న్యూస్) : ప్రజా సంక్షేమం, శాంతి భద్రతల పరిరక్షణలో భాగంగా పోలీసులు ఉపయోగించే ఆధునిక సాంకేతిక పరిజ్ఞానంతోనే నేరాలు నియంత్రితం ఉన్నాయని పోలీస్ కమిషనర్ సునీల్ దత్ అన్నారు. పోలీస్ అమరవీరుల సంస్మరణ దినోత్సవాలను (ఫ్లాగ్ డే)



పురస్కారించుకొని సిటీ ఆర్మీడ్ పోలీస్ హెడ్ క్వార్టర్స్ లో మంగళవారం ఏర్పాటు చేసిన ఆన్లైన్ "ఓపెన్ హౌస్" కార్యక్రమాన్ని పోలీస్ కమిషనర్ సునీల్ దత్ ప్రారంభించారు. పోలీసులు వినియోగించే ఫింగర్

ప్రింట్ యూనిట్, బాంబ్ డిస్పోజిట్, పోలీస్ జగిలాలు శ్రమించే తీరు, పనివిధానం, సైబర్ నేరాలను పసిగట్టే విధానాలు, ట్రైత్ ఎనలైజర్ తదితరాలపై విద్యార్థులకు క్షుణ్ణంగా అవగాహన కల్పించారు. చోరీలు, హత్యలు మూడకద్రవ్యాలను జాగిలాలు నేరగాళ్లను గుర్తించే విధానం, బాంబులు కనిపెట్టే తీరు తదితరాల ప్రదర్శన విద్యార్థులను ఆకర్షించింది. డాక్ స్టూడ్ విన్యాసాలు అలరించాయి. నేరస్తులను, బాంబులను గుర్తించటం, క్రమశిక్షణతో డాక్ హ్యాండిల్స్ ఆదేశాలు పాటించే తీరు విద్యార్థులను ఆకర్షించాయి. పోలీస్ అధికారులు విద్యార్థులతో మమేకమయ్యారు. ఈ సందర్భంగా అమరవీరుల సంస్మరణ దినం ఔన్నత్యాన్ని వివరించారు. పోలీస్ శాఖ వినియోగించే ఆధునిక సాంకేతిక పరిజ్ఞానం, క్లౌడ్ టీం, కమ్యూనికేషన్స్, డాక్ స్టూడ్ విన్యాసాలు, పనితీరును వివరించారు. ఈ కార్యక్రమంలో ఎఐఆర్ అడిషనల్ డీసీపీ కుమారస్వామి, ఏసీపీలు నర్సయ్య, సుశీల్ సింగ్, ఆర్ఐబ కామరాజు, శ్రీశైలం, సురేష్, సాంబశివరావు, క్లౌడ్ టీమ్ ఇన్స్పెక్టర్ నరేష్, ఐటీ కోర్ టీమ్ హేమనాథ్ పాల్గొన్నారు.

కాంగ్రెస్, బిఆర్ఎస్ల వైఫల్యాలకు సమాధానం

జీజీపీ రాష్ట్ర కోశాధికారి దేవకి వాసుదేవ రావు
జూబ్లీహిల్స్లో మూర్ఖు సమయం వచ్చింది - బిజెపి
అభ్యర్థి లెంక దీపక్ రెడ్డిని గెలిపించండి
ఖమ్మం ప్రతినిధి, అక్టోబర్ 28 (పిసిడబ్ల్యూ న్యూస్) : జూబ్లీహిల్స్ అసెంబ్లీ ఉపఎన్నికలో భాగంగా భారతీయ జనతా పార్టీ అభ్యర్థి లెంక దీపక్ రెడ్డి మద్దతుగా మంగళవారం విస్తృత స్థాయిలో ప్రచారం కొనసాగింది. ఈ నేపథ్యంలో బిజెపి రాష్ట్ర కోశాధికారి దేవకి వాసుదేవరావు శ్రీనగర్ కాలనీలో ఇంటింటికి తిరిగి ప్రజలతో మమేకమై ప్రచారం నిర్వహించారు. ప్రచార కార్యక్రమంలో దేవకి వాసుదేవరావు మాట్లాడుతూ... జూబ్లీహిల్స్ ప్రజలు ఎన్నో సంవత్సరాలుగా కాంగ్రెస్, బిఆర్ఎస్ పార్టీలకు అవకాశం ఇచ్చారు. కానీ ప్రజల సమస్యలు అలాగే ఉన్నాయి. నియోజకవర్గం ఉన్న ప్రాంతాలు అభివృద్ధి అనిపించింది, అవినీతి పెరిగిపోయింది. ఇప్పుడు ప్రజలకు ఉన్న ఏకైక ప్రత్యామ్నాయం బిజెపి పార్టీ



మాత్రమేనన్నారు. మోదీ నాయకత్వంలో దేశం

అభివృద్ధి దిశగా సాగిపోతోంది. ఆ అభివృద్ధి జూబ్లీహిల్స్ నియోజకవర్గంలోని ప్రాంతాల ప్రజలకు చెందాలంటే జూబ్లీహిల్స్ నుండి బిజెపి పార్టీ అభ్యర్థి లెంక దీపక్ రెడ్డి గెలిపించాలని ఓటర్ ప్రజలకు విలుపునిచ్చారు. కాంగ్రెస్ పార్టీ ఓట్ల కోసమే హామీలు ప్రకటించారని, ప్రజలను మభ్యపెడుతూ, మోసం చేస్తున్నారన్నారు. ప్రకటించిన హామీలు అమలు చేయడంలో ఎప్పుడూ విఫలం అవుతున్నారు. బిఆర్ఎస్ ప్రభుత్వం అధికారంలో ఉన్న పది సంవత్సరాలు తెలంగాణను అప్పులో ముంచి, అభివృద్ధి పేరుతో కేవలం కుటుంబ పాలన కొనసాగించారన్నారు. ఇప్పటికైనా అలోచించి రెండు పార్టీల చేసిన మోసాలను గుర్తు చేసుకొని నిజమైన ప్రజాసేవా పార్టీ అయిన బిజెపి అని ప్రజలు మార్పు, అభివృద్ధి కోసం బీజేపీ పార్టీకి ఓట్లు వేసి గెలిపించాలి అని ప్రజలకు తెలిపారు. కేంద్ర ప్రభుత్వం అమలు చేస్తున్న ప్రధాన్ మంత్రి ఆవాస్ యోజన, ఉజ్వల యోజన, ఆయుష్మాన్ భారత్, జల్ జీవన్ మిషన్, ముద్రా యోజన వంటి పథకాల ద్వారా దేశవ్యాప్తంగా కోట్లాది కుటుంబాలకు మేలు జరుగుతోందని వివరించారు. బిజెపి అభ్యర్థి గెలిస్తే, కేంద్ర పథకాలు మరింత విస్తృతంగా ప్రజలందరికీ చేరేలా కృషి చేస్తాం అని హామీ ఇచ్చారు. శ్రీనగర్ కాలనీ ప్రాంతంలో జరిగిన ఈ ఇంటింటి ప్రచారంలో ప్రజలు ఆహ్వానంగా స్పందించారు. మహిళలు, యువత, వృద్ధులు పెద్ద సంఖ్యలో బిజెపి నేతలను ఆత్మీయంగా ఆహ్వానించారు. బిజెపి నాయకులు, కార్యకర్తలు పాల్గొన్నారు.

మాలాధారణ కార్యక్రమం ఘనంగా నిర్వహణ



ములుగు జిల్లా ఎటూరునాగారం మండలంలోని శ్రీ ధర్మశాస్త్ర అయ్యప్ప స్వామి దేవాలయంలో ఈరోజు మల్లార భక్తులు మాలాధారణ కార్యక్రమం ఘనంగా నిర్వహించారు. ఆలయ పూజారి శ్రీ ఆనంద్ శర్మ గారి చేతుల మీదుగా భక్తులు మాలలు ధరించారు. ఈ సందర్భంగా ఆలయ కమిటీ తరఫున భక్తులకు అవసరమైన అన్ని సౌకర్యాలు పూజా సామగ్రి, బట్టలు, నీటి వసతి పనులు సమకూర్చినట్లు కమిటీ సభ్యులు తెలిపారు. భక్తులు ఎటూరునాగారం దేవాలయానికి వచ్చి మాలాధారణ చేసుకోవాలని, ఆలయ అభివృద్ధికి తమ వంతు సహకారం అందించాలని గురు స్వాములు భక్తులను కోరారు. అయ్యప్ప భక్తి పూర్వకంగా కార్యక్రమం సాగగా, భక్తులు "ఓం శ్రీ స్వామియే శరణమయ్యపు" నినాదాలతో ఆలయ ప్రాంగణాన్ని మోర్కొగించారు.

స్వగ్రామం చేగొమ్మలో ఎంపీ రఘురాం రెడ్డి పర్యటన

- గ్రామస్థుల యోగ క్షేమాలు తెలుసుకుని.. పాఠశాల భవనం పరిశీలన
- సాదర స్వాగతం పలికిన.. సొంతూరు ప్రజలు
- అండగా ఉంటానని అభయమిచ్చిన రామసహాయం



ఖమ్మం ప్రతినిధి, అక్టోబర్ 28 (పీసీడబ్ల్యూ స్పృస్) : తన స్వగ్రామమైన చేగొమ్మకు వెళ్లి.. గ్రామ పెద్దలు, వృద్ధులను పలకరించి.. ఊరి ప్రజల యోగక్షేమాలు తెలుసుకుని.. ఖమ్మం పార్లమెంట్ సభ్యులు రామసహాయం రఘురాంరెడ్డి నేనున్నానంటూ భరోసా నింపారు. సొంతూరి పర్యటనకు వచ్చిన ఎంపీకి గ్రామస్థులు సాదర స్వాగతం

పలికారు. “ పెద్దాయన ఎలా ఉన్నావ్..? ఆరోగ్యం బాగుంటుందా..?” అంటూ పెద్దలతో మాట్లాడి, అందరినీ ఆప్యాయంగా పలకరిస్తూ ముందుకు సాగారు. తొలుత కాంగ్రెస్ నాయకులు బొలికొండ శ్రీను తండ్రి బొలికొండ వెంకన్న ఇటీవల చనిపోగా.. వారి నివాసానికి వెళ్లి వెంకన్న చిత్రపటం వద్ద నివాళులర్పించారు. ప్రభుత్వ పాఠశాలకు ఇచ్చిన తమ భవనం పరిశీలనచేగొమ్మ గ్రామంలో.. దశాబ్దాల కిందట ప్రభుత్వ పాఠశాలకు కేటాయించిన స్వగృహాన్ని ఎంపీ రామసహాయం రఘురాం రెడ్డి పరిశీలించారు. తరగతి గదులను, నిరుపయోగంగా ఉన్న పై అంతస్తును పరిశీలించి.. అవసరమైన మరమ్మత్తులు చేయమని అభయమిచ్చారు. ఈ కార్యక్రమంలో కాంగ్రెస్ సీనియర్ నాయకులు కిషన్ రావు, కాంగ్రెస్ జిల్లా నాయకులు కొప్పుల చంద్రశేఖర్, నాయకులు కొండవర్తి సురేష్, గ్రామపెద్దలు, కాంగ్రెస్ కార్యకర్తలు అధిక సంఖ్యలో పాల్గొన్నారు.

శీనన్న జన్మదినోత్సవ వేడుకల సందడి

- పాల్గొన్న ఎంపీ రామసహాయం రఘురాం రెడ్డి



ఖమ్మం ప్రతినిధి, అక్టోబర్ 28 (పీసీడబ్ల్యూ స్పృస్) : తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాసరెడ్డి ఖమ్మం క్యాంపు కార్యాలయం మంగళవారం ఉదయం పండుగ వాతావరణాన్ని తలపించింది. మంత్రి శీనన్న

పుట్టినరోజు సందర్భంగా క్యాంపు కార్యాలయ ఇన్చార్జ్ తుంబూరు దయాకర్ రెడ్డి ఆధ్వర్యంలో కేక్ కటింగ్, రక్తదాన శిబిరం నిర్వహించగా కార్యకర్తలు, అభిమానులు పెద్దఎత్తున పాల్గొన్నారు. ఈ కార్యక్రమానికి ప్రధాన అతిథిగా ఖమ్మం పార్లమెంటు సభ్యులు రామసహాయం రఘురాం రెడ్డి హాజరై కేక్ కటింగ్ చేసి రక్తదాన శిబిరానికి శుభారంభం చేశారు. శీనన్న సేవా తత్వం, ప్రజల పట్ల అంతిమభావం స్ఫూర్తిగా సుమారు 100 మందికి పైగా యువత, కార్యకర్తలు రక్తదానం చేయగా రక్తదాతలకు ఎంపీ రఘురాంరెడ్డి చేతుల మీదుగా ప్రశంస పత్రాలు అందజేశారు.

సమావేశ కార్యక్రమంలో ముఖ్య అతిథిగా

పాల్గొన్న మంద కృష్ణ మాదిగ...



కరీంనగర్ టౌన్ అక్టోబర్ 28 (పీసీడబ్ల్యూ స్పృస్): కరీంనగర్ లోని శ్వేతా హోటల్ లో సోమవారం మీడియా సమావేశ కార్యక్రమం నిర్వహించడం జరిగింది. సిజెబి గవాయ్ పై జరిగిన దాడికి సంబంధించిన ఈ కార్యక్రమానికి ఎం.ఆర్.పి.బి బృందం చావరియా కరణ్ సింగ్ ను ఆహ్వానించడం జరిగింది, సమావేశ కార్యక్రమంలో కరణ్ సింగ్ అభిప్రాయాన్ని ప్రివృత్తి చేసుకునే అవకాశం కూడా ఇవ్వబడింది.

ఈ కార్యక్రమంలో పద్మశ్రీ అవార్డు - మంద కృష్ణ మాదిగ ముఖ్య అతిథిగా పాల్గొన్నారు.

శీనన్నా నీవు నూరేళ్లు జీవించు...!

ఊరువాడ పొంగులేటి శీనన్న
జన్మదిన వేడుకలు
బైక్ ర్యాలీలతో హోరెత్తిన ఉమ్మడి
ఖమ్మంజిల్లా
రక్తదాన శిబిరాలు, అన్నదాన
కార్యక్రమాల నిర్వహణ
వేడుకల్లో ముఖ్యఅతిథిగా పాల్గొన్న
ఖమ్మం ఎంపీ ఆరీఆరీఆరీ



ఖమ్మం ప్రతినిధి, అక్టోబర్ 28 (పీసీడబ్ల్యూ స్పృస్) : శీనన్నా నీవు నూరేళ్లు జీవించు...! నీకూ జన్మదిన శుభాకాంక్షలే అంటూ ఉమ్మడి ఖమ్మంజిల్లాలోని ఊరువాడ తెలంగాణ రెవెన్యూ, గృహనిర్మాణం, సమాచార శాఖల మంత్రి పొంగులేటి శీనన్న జన్మదిన వేడుకలను మంగళవారం అట్టహాసంగా, ఘనంగా నిర్వహించారు. పొంగులేటి అభిమానులు భారీ బైక్ ర్యాలీలతో ఉమ్మడి ఖమ్మం జిల్లాను హోరెత్తించారు. పురవీధులన్నీ శీనన్న కటౌట్లు, ప్లెక్సీలు, భారీ హెర్లింగ్ లతో నిండిపోయాయి. ఉమ్మడి ఖమ్మం జిల్లాలోని ప్రతి వల్లెలో శీనన్న జన్మదిన వేడుకల కోలాహలమే కనిపించింది. రక్తదాన శిబిరాలు, అన్నదాన కార్యక్రమాలను చేపట్టారు. ఉదయం నుంచి సాయంత్రం వరకు పొంగులేటి శీనన్న పిలుపు మేరకు ఆయన అభిమానులు, కాంగ్రెస్ నేతలంతా సామాజిక కార్యక్రమాల్లోనే నిమగ్నమయ్యారు. **ఖమ్మం, కూసుమంచి క్యాంపు కార్యాలయాల్లో....** మంత్రి పొంగులేటి ఖమ్మం, కూసుమంచి క్యాంపు కార్యాలయాల్లో పుట్టినరోజు సంబురాలు అంబరాస్తుంటాయి. ఖమ్మం క్యాంపు కార్యాలయంలో క్యాంపు కార్యాలయ ఇన్ చార్జ్ తుంబూరు దయాకర్ రెడ్డి ఆధ్వర్యంలో కేక్ కటింగ్, రక్తదాన శిబిరాలను



నిర్వహించారు. కూసుమంచి క్యాంపు కార్యాలయంలో క్యాంపు కార్యాలయ ఇన్ చార్జ్ భీమిరెడ్డి శ్రీనివాస రెడ్డి ఆధ్వర్యంలో కేక్ కటింగ్, అన్నదాన కార్యక్రమాలను నిర్వహించారు. ముఖ్యఅతిథిగా హాజరైన ఖమ్మం ఎంపీ రఘురాం రెడ్డి హాజరై కేక్ కటింగ్ చేసి రక్తదాన శిబిరాన్ని ప్రారంభించారు. **ఉమ్మడి ఖమ్మంజిల్లా వ్యాప్తంగా...** ఉమ్మడి జిల్లా వ్యాప్తంగా శీనన్న పుట్టిన రోజు సంబురాలను కోలాహలంగా నిర్వహించారు. వరంగల్ క్రాస్ రోడ్డులో వెంపటి రవి ఆధ్వర్యంలో కేక్ కటింగ్ నిర్వహించారు. వెపే మానసిక వికలాంగుల

కేంద్రంలో భూకృ సురేష్ నాయక్ ఆధ్వర్యంలో అన్నదాన కార్యక్రమం జరిగింది. నేలకొండపల్లి మండల కేంద్రంలో కాంగ్రెస్ పార్టీ ముఖ్య నాయకుల ఆధ్వర్యంలో బైక్ ర్యాలీ అనంతరం అన్నదాన కార్యక్రమం నిర్వహించారు. తిరుమలాయపాలెం మండలంలో బెల్లం శ్రీను ఆధ్వర్యంలో శీనన్న జన్మదిన వేడుకలను ఘనంగా నిర్వహించారు. ముదిగొండ మెయిన్ సెంటర్ లో దేవరపల్లి అనంత రెడ్డి ఆధ్వర్యంలో అన్నదానం కార్యక్రమం నిర్వహించారు. ఎం.వి. పాలెంలో మండపల్లి నాగమణి ఆధ్వర్యంలో శీనన్న జన్మదిన వేడుకలను నిర్వహించారు. గ్రెయిన్ మార్కెట్ ఏరియాలో భీమనాథుల అశోక్ రెడ్డి ఆధ్వర్యంలో, ఖమ్మం ఖానాపురంలో ని శ్రీ అభయ వేంకటేశ్వరస్వామి దేవస్థానంలో అయ్యప్పస్వాములకు డీసీసీ నాయకులు గుర్రాల శ్రీనివాస రెడ్డి ఆధ్వర్యంలో అన్నదాన కార్యక్రమాన్ని నిర్వహించారు. కాల్వబడ్డలో అన్న క్యాంపిన్ లో మద్ది కిశోర్ రెడ్డి ఆధ్వర్యంలో అన్నదాన కార్యక్రమాన్ని నిర్వహించారు. 60వ డివిజన్ కార్పొరేటర్ బద్దె నిరంజన్ ఆధ్వర్యంలో రామన్నపేటలో కేక్ కటింగ్, అన్నదాన కార్యక్రమాలను నిర్వహించారు. ఖమ్మం నగరంలో పారా ఉదయ్ ఆధ్వర్యంలో బైక్ ర్యాలీ నిర్వహించి, బాణాసంచాలను కాల్రారు. మద్దులపల్లి వ్యవసాయ మార్కెట్ కమిటీ చైర్మన్ హరినాథబాబు ఆధ్వర్యంలో వెంకటగిరిలో కంటి వైద్య శిబిరాన్ని నిర్వహించారు. భద్రాద్రి కొత్తగూడెం జిల్లా పిన్పాక మండల కేంద్రంలో ఉడుముల రవీందర్ రెడ్డి ఆధ్వర్యంలో కేక్ కటింగ్, బైక్ ర్యాలీ కార్యక్రమాలను నిర్వహించారు. సింగరేణి మండలంలో జరిగిన శీనన్న జన్మదిన వేడుకల్లో వైరా ఎమ్మెల్యే మాలోతు రాంధాను నాయక్ ముఖ్యఅతిథిగా పాల్గొని కేక్ కట్ చేశారు. అనేక ప్రాంతాల్లో శీనన్న జన్మదిన వేడుకలను అంగరంగ వైభవంగా నిర్వహించారు.

సబ్ స్టేషన్ల నిర్మాణంతో నిరంతర విద్యుత్

రాష్ట్ర డిప్యూటీ సీఎం భట్టి విక్రమార్క మల్లు
ఓల్డేజ్ నియంత్రణ, పవర్ ఫ్యాక్టర్ మెరుగు
పరిచే విధంగా చర్యలు
మధిర నియోజకవర్గం ఎర్రపాలెం, మధిర,
బోనకల్ మండలాల్లో 33/11 కెవి విద్యుత్
సబ్ స్టేషన్ల పనులకు శంకుస్థాపన
చేసిన డిప్యూటీ సీఎం

ఖమ్మం ప్రతినిధి, అక్టోబర్ 28 (పీసీడబ్ల్యూ స్పృస్) : విద్యుత్ వినియోగదారులకు నిరంతరాయంగా నాణ్యమైన విద్యుత్ సరఫరా చేసేందుకు వీలుగా అవసరమైన చోట సబ్ స్టేషన్ ల నిర్మాణం చేస్తున్నామని రాష్ట్ర డిప్యూటీ సీఎం, ఆర్థిక, ఇంధన, ప్రణాళిక శాఖల మంత్రివర్తులు భట్టి విక్రమార్క మల్లు అన్నారు. డిప్యూటీ సీ.ఎం. మంగళవారం మధిర నియోజకవర్గంలో వర్చులీచి రూ. 2.97 కోట్లతో ఎర్రపాలెం మండలం రేమిడిచెర్ల వద్ద, రూ. 2.97



కోట్లతో మధిర మండలం మదుపల్లి, రూ. 2.5 కోట్లతో బోనకల్ మండలం బ్రాహ్మణపల్లి, రూ. 2.97 కోట్లతో చిరునోముల, రూ. 3.09 కోట్లతో లక్ష్మీపురంల వద్ద చేపట్టిన 33/11 కెవి విద్యుత్ సబ్ స్టేషన్ల నిర్మాణ పనులకు శంకుస్థాపన చేశారు. ఈ సందర్భంగా డిప్యూటీ సీ.ఎం మల్లు భట్టి విక్రమార్క మాట్లాడుతూ... పెరుగుతున్న విద్యుత్ డిమాండ్ ఆధారంగా విద్యుత్

రవాణా, పంపిణీ వ్యవస్థలను బలోపేతం చేసే దిశగా నూతన సబ్ స్టేషన్ ల నిర్మాణ పనులు చేపట్టామని అన్నారు. నూతన సబ్ స్టేషన్ నిర్మాణం వల్ల ఓల్డేజ్ నియంత్రణ సాధ్యమవుతుందని, మెరుగైన పవర్ ఫ్యాక్టర్ సాధిస్తామని అన్నారు. విద్యుత్ సిబ్బందికి కోటి రూపాయల ప్రమాద బీమా కల్పించామని అన్నారు. 1912 విద్యుత్ అంబులెన్స్ ద్వారా విద్యుత్ సరఫరా సమస్యలను యుద్ధ ప్రాతిపదికన పరిష్కరిస్తున్నట్లు డిప్యూటీ సీఎం తెలిపారు. ఈ కార్యక్రమంలో డిఎస్ ఎన్నిడిసీఎల్ సిఎంపి వరుణ్ రెడ్డి, జిల్లా కలెక్టర్ అనుదీప్ దురిశెట్టి, రాష్ట్ర హస్తకళ అభివృద్ధి సంస్థ చైర్మన్ నాయుడు నత్తనారాయణ, ఎన్నిడిసీఎల్ ఎన్ఇ శ్రీనివాసాచారి, పీఆర్ ఎన్ఇ వెంకట్ రెడ్డి, ఆర్ అండ్ బి ఇజ తానేశ్వర్, ప్రజాప్రతినిధులు, వివిధ శాఖల అధికారులు, తదితరులు పాల్గొన్నారు.

పెన్నా నది పరివాహ ప్రాంతాల

ప్రజలు అప్రమత్తంగా ఉండాలి

- చెన్నూరు మండల తాసిల్దార్ తహశీల్దార్ సరస్వతి



రాష్ట్రవ్యాప్తంగా ఎడతెరిపి లేకుండా భారీ నుండి అతి భారీగా వర్షాలు కురుస్తున్నాయని డింతో చెరువులు, వాగులు, వంకలు పొంగిపొర్లడం జరుగుతున్నదని వాగులు, వంకలు, చెరువులు ఉన్న గ్రామాల ప్రజలు అలాగే పెన్నా తీరం వెంబడి ఉన్న గ్రామాల ప్రజలు అప్రమత్తంగా ఉండాలి, అత్యవసరమైన పనులు ఉంటే తప్ప ప్రజలు బయటికి రాకూడదని ఆమె చెన్నారు మండల ప్రజలకు సూచించడం జరిగింది. ఎక్కువైన ఏప్రై న సమస్యలు ఉంటే తమ దృష్టికి తీసుకురావాలని లేదా సంబంధిత కంట్రోల్ రూమ్ కు సమాచారం అందించాలనివారు తెలియజేశారు. ఈ కార్యక్రమంలో ఎంపీడివో కిరణ్ మోహన్ రావు, ఆర్ ఐ, పోలీస్ సిబ్బంది రెవెన్యూ సిబ్బంది పాల్గొన్నారు